



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

بعض لوگ اسلام کے مکمل ضابطہ حیات ہونے کے حوالے سے شکوک و شبہات پیدا کرتے ہیں۔ ان کا کہنا ہے کہ اسلام عالمگیر دین نہیں۔ اس کی مثال وہ یہ ہے کہ اسلام کی تعلیمات کے مطابق دن رات میں پانچ نمازیں فرض ہیں مگر ان علاقوں میں جہاں چھ مہینے کا دن ہوتا ہے اور چھ مہینے کی رات ہوتی ہے وہاں یہ پانچ نمازیں کیسے ادا ہوں گی نیز چھ مہینے کا دن ہو تو تنہا دن اک روزہ کیسے رکھا جاسکتا ہے؟ ہماری اس معاملے میں راہنمائی کریں۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

اسلام عالمگیر دین ہے۔ پیغمبر اسلام کو اللہ تعالیٰ نے تمام انسانوں کی راہنمائی کے لیے مبعوث کیا ہے۔ ارشاد باری تعالیٰ ہے:

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا وَلَٰكِنَّ أَكْثَرِ النَّاسِ لَا يَعْلَمُونَ ۚ ۲۸ ... سورۃ سبا

”ہم نے آپ کو تمام لوگوں کے لیے خوشخبریاں سنانے والا اور ڈرانے والا بنا کر بھیجا ہے مگر لوگوں کی اکثریت بے علم ہے۔“

ایک اور مقام پر فرمایا:

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ خَافِئًا لِّذِي لَمْ تَكُنِ السَّمُوتِ وَالْأَرْضِ لِلَّهِ إِلَٰهٌ بَاطِنٌ ۚ ۱۵۸ ... سورۃ الاعراف

آپ کہہ دیجیے! لوگو! میں تم سب کی طرف اس اللہ کا بھیجا ہوا ہوں جس کی بادشاہی تمام آسمانوں اور زمین میں ہے، اس کے سوا کوئی عبادت کے لائق نہیں، وہی زندگی دیتا ہے اور وہی موت دیتا ہے، تم اللہ پر ایمان لاؤ اور اس کے نبی امی پر جو اللہ پر اور اس کے احکام پر ایمان رکھتے ہیں اور ان کا اتباع کرو تا کہ تم راہ پر آ جاؤ۔

یہ آیت بھی رسالت محمدی کی عالمگیر رسالت کے اثبات میں بالکل واضح ہے۔ اس میں اللہ تعالیٰ نے نبی کریم صلی اللہ علیہ وسلم کو حکم دیا کہ آپ صلی اللہ علیہ وسلم کہہ دیجیے کہ اے کائنات کے انسانو! میں سب کی طرف اللہ کا رسول بنا کر بھیجا گیا ہوں۔ یوں آپ صلی اللہ علیہ وسلم پوری بنی نوع انسانی کے نجات دہندہ اور رسول ہیں۔ اب نجات اور ہدایت نہ عیسائیت میں ہے نہ یہودیت میں، نہ کسی اور مذہب میں۔ نجات اور ہدایت اگر ہے تو صرف (اسلام کے اپنانے اور اسے ہی اختیار کرنے میں ہے۔) (حسن البیان تفسیر آیت مذکور)

نبی اکرم صلی اللہ علیہ وسلم نے فرمایا:

أُخْطِيتُ خِزْمًا لَمْ يُعْطِ لِي أَحَدٌ قَبْلِي: نُصِرْتُ بِالرُّعْبِ مَسِيرَةَ فَنَرٍ، وَجُعِلَتْ لِي الْأَرْضُ مَسْجِدًا وَطُورًا فَأَيُّهَا زَيْلُ مَنْ أُنْشِئَ أَوْزَكَتَهُ الصَّلَاةُ فَلْيُصَلِّ، وَأُحِلَّتْ لِي الْغَنَاءُ وَلَمْ تُحَلِّ لِي الْفَقْرُ قَبْلِي، وَأُخْطِيتُ الشَّقَاءُ، وَكَانَ النَّبِيُّ يُنْشِئُ إِلَى قَوْمِهِ غَاثَةً (وَيُنْشِئُ إِلَى النَّاسِ غَاثَةً) (بخاری، التيسم، ج: 335)

مجھے پانچ چیزیں ایسی دی گئی ہیں جو مجھ سے پہلے کسی کو نہیں دی گئی تھیں، ایک مہینہ کی مسافت سے رعب کے ذریعہ میری مدد کی گئی اور تمام زمین میرے لیے سجدہ گاہ اور پاک کے لائق بنائی گئی۔ پس میری امت کا جو انسان نماز کے وقت کو (جہاں بھی) پالے اسے وہاں نماز ادا کر لینی چاہیے۔ (جبکہ باقی امتوں کے لوگ اپنی اپنی عبادت گاہوں میں ہی عبادت کر سکتے تھے) اور میرے لیے غنیمت کا مال حلال کیا گیا ہے، مجھ سے پہلے یہ کسی کے لیے بھی حلال نہ تھا۔ اور مجھے شفاعت عطا کی گئی۔ اور تمام انبیاء اپنی اپنی قوم کے لیے مبعوث ہوتے تھے لیکن میں تمام انسانوں کے لیے نبی بنا کر بھیجا گیا ہوں۔

ایک اور حدیث میں ہے، اللہ کے رسول صلی اللہ علیہ وسلم نے فرمایا:

أُخْطِيتُ خِزْمًا لَمْ يُعْطِ لِي أَحَدٌ قَبْلِي: كَانَ كُلُّ نَبِيٍّ يُنْشِئُ إِلَى قَوْمِهِ غَاثَةً وَيُنْشِئُ إِلَى كُلِّ أُمَّةٍ وَأَنْوَدَ، وَأُحِلَّتْ لِي الْغَنَاءُ وَلَمْ تُحَلِّ لِي الْفَقْرُ قَبْلِي، وَجُعِلَتْ لِي الْأَرْضُ طَبَقًا وَطُورًا وَمَسْجِدًا فَأَيُّهَا زَيْلُ أَوْزَكَتَهُ الصَّلَاةُ صَلَّيْ خَيْثُ كَانَ، وَنُصِرْتُ بِالرُّعْبِ (بين يدي مَسِيرَةَ فَنَرٍ، وَأُخْطِيتُ الشَّقَاءُ) (مسلم، المساجد ومواضع الصلاة، ج: 521)

مجھے پانچ چیزیں ملی ہیں جو مجھ سے پہلے کسی پیغمبر کو نہیں ملیں، ایک تو یہ کہ ہر پیغمبر کو خاص اپنی قوم کی طرف بھیجا گیا اور میں سرخ اور سیاہ ہر شخص کی طرف بھیجا گیا ہوں (سر و ملکوں کے لوگ شرع ہیں اور گرم ملکوں کے لوگ سیاہ تو مطلب یہ ہے کہ میری نبوت عام ہے کسی ملک سے خاص نہیں) اور مجھے غنیمت کا مال حلال ہوا۔ مجھ سے پہلے کسی کے لیے حلال نہیں ہوا اور میرے لیے ساری زمین پاک اور پاک کرنے والی کی گئی۔ پھر جس شخص کو جہاں نماز کا وقت آ جائے وہ وہیں نماز پڑھے، اور مجھے مدد دی گئی رعب سے جو ایک مہینہ کے فاصلے سے پڑتا ہے (یعنی میری دھاک ایک مہینے کی راہ سے پٹ جاتی ہے) اور مجھے شفاعت عطا ہوئی ہے۔

وَيُعِثُّ إِلَى كُلِّ آخِرٍ وَأَوَّلٍ) سے نبی صلی اللہ علیہ وسلم کی عالمگیریت ثابت ہوتی ہے۔ جس سے معلوم ہوا کہ اسلام عالمگیر دین ہے، اس میں تمام مسائل کا حل موجود ہے۔)

قطبی علاقے جہاں کچھ مہینے کا دن اور کچھ مہینے کی رات ہوتی ہے وہاں چوبیس گھنٹے میں پانچ نمازیں ادا کی جائیں گی اور روزے بھی اندازے سے رکھے جائیں گے۔ اندازہ لگانے کی راہنمائی حدیث میں موجود ہے۔ نبی صلی اللہ علیہ وسلم نے دجال کا تذکرہ کرتے ہوئے فرمایا:

تم میں سے جو اُسے پائے وہ اس پر سورۃ الکہف کی ابتدائی آیات تلاوت کرے۔ وہ شام اور عراق کے درمیان واقع راستے سے نکلے گا اور آفاغانا دہیں بائیں فساد ہی فساد برپا کر دے گا۔ اللہ کے بند و ہمتا بہت قدم رہنا۔ ہم (صحابہ) نے استفسار کیا: اللہ کے رسول! وہ کتنی دیر تک دنیا میں رہے گا؟ آپ نے فرمایا: وہ (زمین میں) چالیس دن تک رہے گا۔ پہلا دن سال جتنا، دوسرا ایک ماہ کے مساوی اور تیسرا ایک ہفتے کے برابر ہوگا جبکہ باقی سب دن (37 دن) تمہارے عام دنوں کے برابر ہوں گے۔ ہم نے کہا: اللہ کے رسول! کیا ہمیں اس دن میں، جو سال کے برابر ہوگا، ایک دن کی نمازیں ادا کرنا ہوں گی؟ آپ نے فرمایا:

(لا، اقدر والدہ قدرہ) (مسلم، الفتن، ذکر الدجال، ج: 2937)

”نہیں، بلکہ تم (پانچ نمازوں کے اوقات کا) اندازہ لگانا۔“

: اس حدیث کی شرح میں شیخ محمد بن صالح عثیمین رحمۃ اللہ علیہ فرماتے ہیں:

یہ حدیث اللہ کے رسول صلی اللہ علیہ وسلم کی سچائی کی ایک بہت بڑی دلیل ہے کہ آج بھی بعض قطبی علاقوں میں کچھ کچھ ماہ کا دن اور اتنی لمبی رات ہوتی ہے۔ ایسے علاقوں میں یہ حدیث نماز کے حوالے سے ایک اہم دینی ضرورت کو پورا کرتی ہے، حالانکہ آج سے کئی صدیاں قبل جب نبی صلی اللہ علیہ وسلم نے یہ خبر دی تھی تب یہ صورت حال معلوم نہ تھی۔ سچ فرمایا رب العالمین نے:

أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا... ۳ ... سورة المائدة

(آج کے دن میں نے تمہارے دین کو مکمل کر دیا، تم پر اپنی نعمت پوری کر دی اور تمہارے لیے اسلام کو بطور دین پسند کر لیا ہے۔) (دیکھیے مجموع فتاویٰ و رسائل 18/2)

لہذا اسلام پر کیے جانے والے اعتراضات میں کوئی وزن نہیں اور یہ خلافت حقیقت ہیں نیز یہ اعتراضات معترضین کی جہالت کا منہ بولتا ثبوت بھی ہیں۔

هذا ما عندي والله أعلم بالصواب

فتاویٰ افکار اسلامی

اسلام و ایمان اور کفر، صفحہ: 300

محدث فتویٰ

